

Prezident İlham Əliyevin Konstitusiyaya dəyişikliklərlə əlaqədar təklifləri insan hüquq və azadlıqlarının daha etibarlı təminatına yönəlib

(Əvvəli 1-ci səhifədə).

Siyavuş Novruzov deyir ki, irəli sürülən təklifləri bir neçə bloka ayırısaq, burada ən önəmli məsələ ölkədə insan hüquq və azadlıqlarının, sosial ədalət prinsiplərinin qorunması, vətəndaşların rifah halının yaxşılaşdırılması, anonim yazışmaların qarşısının alınması, insanların şərəf və ləyaqətinin tam şəkildə qorunub təmin olunmasıdır. Digər önəmli məsələ isə Azərbaycanın təhlükəsizlik sisteminin daha da gücləndirilməsidir: "Bu gün dünyada ən önəmli məsələ dövlətin təhlükəsizliyidir və insanların təhlükəsizliyinin təminatı dövlətin ən aparıcı vəzifəsidir.

Bu baxımdan vətəndaşların təhlükəsizliyinin təmin olunması, ayrı-ayrı qeyri-qanuni silahlı birləşmələrin və qrupların yaradılmasının qarşısının alınması vacib şərtlərdən biridir".

Təklif edilən dəyişiklikdə önəmli məsələlərdən biri də ordu quruculuğu, Silahlı Qüvvələrin daha da inkişaf etdirilməsidir. Siyavuş Novruzova görə, Azərbaycan 20 ildən artıqdır ədalətsiz müharibə ilə üzleşib. 20 faiz ərazimiz işğaldadır. Bu baxımdan Silahlı Qüvvələrin gündən-günə daha da gücləndirilməsi, texniki təchizatının

yaxşılaşdırılması, dünya standartlarına uyğunlaşdırılması vacib şərtlərdən hesab olunur və bu da həmin sənəddə öz əksini tapıb.

Dəyişikliklərlə bağlı təkliflərdə seçkili orqanlarda yaş məhdudiyətinin aradan götürülməsi də yer alıb. Komitə sədri deyir ki, bir vaxtlar hətta Azərbaycan Konstitusiyasına yuxarı yaş həddi də daxil edilmişdir. Bu da ümummilli lider Heydər Əliyevin namizədliyinin qarşısının alınması üçün həyata keçirilən təxribat idi: "1992-ci ildə Konstitusiyanın 121-ci maddəsinin 2-ci bəndini əlavə etmişdilər ki, 65 yaşından yuxarı şəxs prezidentliyə namizəd ola bilməz. Bu da antidemokratik bir norma idi. Bu gün bəzi ölkələrdə də Azərbaycanda olduğu kimi, aşağı yaş həddi mövcuddur. Ancaq nəzərə alsaq ki, bu, seçim yolu ilə reallaşan bir prosesdir və əhəli tərəfindən seçkili yolla həyata keçirilir, ona görə də bu normanın heç bir əhəmiyyəti yoxdur. Əgər insanlar həmin insana etimad göstərsə, onu seçmək istəyirsə, həmin şəxsin qarşısını yaş məhdudiyəti ilə kəsmək düzgün hesab olunmur"-deyən komitə sədri hesab edir ki, artıq bütün dünyada seçib-seçilmək, aktiv və

passiv seçki hüququ olan şəxslərin parlamente seçilmək hüququ var. Yaş məhdudiyətinin götürülməsi ilə əlaqədar Azərbaycanda da yeni demokratik düşüncəli gənclər üçün imkanlar yaranar. Onlar bu və ya digər formada öz potensialından istifadə etməklə inkişafımıza böyük dəyər verə bilərlər. Ümumiyyətlə, təklif edilən dəyişikliklər Azərbaycan cəmiyyətini daha açıq, demokratik və beynəlxalq birliyə inteqrasiya etmiş səviyyəyə qaldırır. Ona görə də bu dəyişiklikdə yaş həddinin götürülməsi insanlara verilən seçmək və seçilmək hüququ tam əksini tapır: "Çox düzgün olaraq qoyulan normadır. Elə gənclərimiz var ki, cəmiyyətdə aktiv fəaliyyəti ilə seçilir və özünü bələdiyyə seçkilərində yoxlamaq istəyir. Ancaq qoyulan yaş məhdudiyəti onun iştirakının təmin olunmasına əngəl yaradır. Belə aktiv gənclərin yerli özünüidarəetmə orqanlarında təmsil olunmalarına yaş həddi nə üçün maneçilik yaratmalıdır? Yaxud cəmiyyət tərəfindən dəstəklənən, siyasi proseslərdə aktiv fəaliyyəti ilə seçilən 24 yaşlı gənc nədən 1 yaş həddinə görə Parlament seçkilərinə qatılmamalıdır? Bu norma artıq aradan qaldırılmalıdır. Çünki seçim

xalqındır. Bu səbəbdən də dövlət başçısının təklif etdiyi dəyişikliklər çox müsbət qiymətləndirilir".

Təklif edilən digər dəyişiklik isə prezidentlik səlahiyyətinin 5 ildən 7 ilə keçirilməsi ilə bağlıdır. Komitə sədri isə bu məsələni belə dəyərləndirdi: "Azərbaycanda hər 5 ildən bir 3 seçki prosesi ardıcıl keçirilir. Siyasi partiyaların seçkilərə hazırlığı, cəmiyyətin seçkidə iştirakı və seçki prosesi çox ciddi prosesdir. Seçkidə iştirak etmək istəyində olan normal qurumlar isə hazırlığa bir il öncə başlayırlar. Ona görə də siyasi təşkilatlar 3 il müddətində bütün potensialını seçki proseslərinə yönəldirlər. Ard-arda 3 seçkinin keçirilməsi həm böyük iqtisadi xərc tələb edir, həm də insanların özündə də yorğunluq yaradır. Ölkədə yeniliklər edilərkən əsasən beynəlxalq praktikaya istinad edirik. Dünyanın bir çox ölkələrində prezidentlik institutu 7 il müddətindədir. Yeni, prezidentlik səlahiyyətinin müddəti 4-7 il arasında dəyişən ölkələr var. Ona görə də dövlət başçısının təklif etdiyi dəyişiklik tam demokratik bir addımdır. Burada hər hansısa bir neqativlik yoxdur".

Azərbaycan üçün yeni olan

vitse-prezidentlər institutunun yaradılması təkliflərinə gəlincə isə Siyavuş Novruzov diqqətə çatdırdı ki, dünyanın bütün demokratik dövlətlərində vitse-prezidentlik institutu var. Belə ki, seçkilərdə iştirak edən prezident kiminlə işləmək istədiyini özü müəyyən edir, təyin edir və onunla bərabər prezidentlik dövründə çalışırlar. Ölkəmizdə də mütəmadi olaraq dövlət aparatı, idarəetmə sistemi təkmilləşir, ayrı-ayrı agentliklər, dövlət strukturları, komissiyalar yaradılır. Bu qurumlara nəzarət mexanizminin yüksək səviyyədə həyata keçirilməsi və Azərbaycanın beynəlxalq əlaqələrinin daha da gücləndirilməsi üçün yeni vitse-prezidentlik institutu formalaşması müsbət addımdır. Yəni, vitse-prezidentlər dövlətçiliyin bir sıra vacib sahələrinə konkret cavabdeh olacaqlar. Bu isə həmin sahələrdə qarşıya çıxan məsələlərin daha yüksək səviyyədə həll edilməsinə imkan verəcək.

Siyavuş Novruzov hesab edir ki, dövlət başçısının təklif etdiyi dəyişikliklər ümumilikdə, ölkənin, vətəndaşların mənafeyinə xidmət edən dəyişikliklərdir və referendum aktı həm ölkə ictimaiyyəti, həm də dünya birliyi tərəfindən dəstəklənəcək. Çünki cəmiyyətdən gələn ilk reaksiyalar da vətəndaşların təklif edilən dəyişiklikləri dəstəklədiyini göstərir.

Rəşad BAXŞƏLİYEV,
"Azərbaycan".

Milli Mətbuat Günü ilə əlaqədar «Qəbələ» qəzeti redaksiyasında tədbir

«Sivil cəmiyyətin vacib atributu olan mətbuata, azad sözə diqqət və qayğı dövlət siyasətinin əsas istiqamətlərindən biri olacaqdır».

İlham Əliyev.

Milli Mətbuat Günü ilə əlaqədar «Qəbələ» qəzeti redaksiyasında tədbir keçirilmişdir. Redaksiya işçilərinin iştirak etdiyi tədbiri qəzetin redaktoru Oqtay Məmmədov açmış və mətbuat bayramı münasibətilə kollektiv təbrik etmiş, onlara fəaliyyət göstərdikləri şərəfli işdə uğurlar arzulamışdır.

O. Məmmədov çıxışında dedi ki, «Qəbələ» qəzetinin nəşr olunmasında kiçik bir kollektivin əməyi vardır. Lakin bu kollektiv qəzetin vaxtılı-vaxtında buraxılmasına nail olur. Mən Milli Mətbuat Günü münasibətilə sizin hamınızı təbrik edirəm, hər birinizə firavan həyat və xoş günlər arzulayıram.

Tədbirdə çıxış edən qəzetin məsul katibi Nadir Atakişiyev, təcrü-

bəli əməkdaşlardan biri olan Aslan Cəlilov, kompüter mərkəzinin operatoru Rais Rəşidov çıxış edərək 1933-cü ildən nəşrə başlayan bu qəzetin maraqlı yol keçdiyindən söhbət açmışlar. Qeyd olunmuşdur ki, Azərbaycan mətbuatı ailəsinin bir üzvü olan «Qəbələ» qəzeti dövlət siyasətinin, rayonun ictimai-siyasi həyatında baş verən hadisələrin vaxtında oxuculara çatdırılmasına nail olmuşdur. Buraxılan nöqsanların, cəmiyyətin ümumi inkişaf meyillərini, dövlət qanunlarını, vətəndaşların rahatlığını pozanların tənqid atəsinə tutulmasında, ayrılıqların düz yola gətirilməsində qəzetin rolu az olmayıb. Müstəqilliyin qazanılmasının çətin il-

lərində qəzet əməkdaşlarına göstərilən güclü təsirlərə baxmayaraq, onlar qarşıya qoyulan məqsəd uğurunda əsil mübarizə yolu keçmiş, Heydər Əliyev siyasətinin əhəliyə çatdırılmasında qəzetin xüsusi rolu olmuşdur.

Bu mətbu orqanın apardığı fəal ideoloji mübarizə sahəsində fəaliyyəti heç də unudulmamışdır. Qəzet və onun əməkdaşları diplomlarla, fəxri fərmanlarla, təşəkkürlərlə mükafatlandırılmışdır.

Bu gün istər respublika mətbuatına, istər rayon qəzetlərinə, müstəqil qəzetlərə, digər in-

formasiya vasitələrinə dövlət qayğısı davam edir. Milli Mətbuat Günü ərəfəsində jurnalistlərin peşə bayramı münasibətilə təbrik məktubu ilə ürək sözlərini bildirenlərin hər birinə kollektiv adından təşəkkür etmişdir.

«Qəbələ».

Müdrük sözlər toplusu xəzinəsindən

- ♦Məhəbbət və ölüm xəbərsiz gəlir.
- ♦Astarı gülməyənin, üzü də gülməz.
- ♦Səbrin, etibarın, vicdanın itməsindən, abır-həyanın tökülməsindən böyük dərd yoxdur.
- ♦Bu gün heç kəsi bəyənməyənlər, sabah qonaq sahibinə çevrilirlər.
- ♦Arsız olan varsız olar.
- ♦Su cismi pak edər, abır-həya isə ismi.
- ♦Axtarılmırsansa özünü göstərməyin mənası yoxdur.
- ♦Qəlbi gül olanın könlü bülbül olar.
- ♦Yeməyin dadı bəşirənin adı.
- ♦Qəlbde həyat yaşar, könlüdə sevgi.
- ♦Dərkdə idrak yaşar, fikirdə nəfs.
- ♦Qəlbi allahlı olanın könlü cənnət olar, ruhu isə sağlam.
- ♦Sevən ruhda sağlam can olar.
- ♦Mədəniyyət və incəsənət onun yaradıcısı olan xalqın fitri istedadından yaranıb.
- ♦Məhəbbət və etibar sədəqə deyil ki, hamı üçün paylansın.
- ♦İnsan cahil məxluqdur, adam isə kamil varlıqdır.
- ♦Abır-həya qorxudan yaranmaz, özünə hörmətdən yaranar.
- ♦Etibarsızlıq, məhəbbəti nifrətə çevirərək üçürümün astanasıdır.
- ♦Ayaq bürsə belə, dil bürsəyərsə başa ziyandır.
- ♦Kənardan baxıb özünü görməyi bacarsan, cahillikdən qurtularsan.
- ♦Küsmək, səhvini qarşı tərəfə etiraf etmək üçün xəbərdarlıqdır.
- ♦Ürəyi sevgi ilə qidalandıran bilməyən gözler kordur.
- ♦Fikrindən keçəni hes kəsdən əsirgəmə.
- ♦Ən kamil adamlar ömürlərinin axırına qədər tələb olmağı bacaranlardır.
- ♦Zaman vaxtla ölçülən bir tarixdir.
- ♦Yaşadığın həyatında dilindən incitməyən birçə kimsəni, unutmaz el-oba, bu mahal səni.

Teymur RƏHMANOV,
Tümtül kəndi.